

IL-KWALITAJIET GĦAL TMEXXIJA POLITIKA

PROF. EDWARD SCICLUNA / Ministru għall-Finanzi



Il-mexxejja politiċi jkollhom interess kbir fl-ekonomija, speċjalment fit-tkabbir tal-ekonomija

Bħalissa ż-żewġ partiti politiċi ewlenin f'pajjiżna qegħdin fil-proċess li jagħmlu ħatriet importanti fi hđanhom. Fil-każ tal-Partit Laburista rridu naħtru Deputat Mexxej għall-Affarijiet tal-Parlament wara l-irtirar tas-Sur Louis Grech.

Fil-każ tal-Partit Nazzjonalista jridu jaħtru Kap u żewġ Viċi-Kapijiet wara d-dikjarazzjoni ta' riżenja mill-Kap, Dr Simon Busuttil u taż-żewġ Viċi-Kapijiet, Dr Mario Demarco u Dr Beppe Fenech Adami konsegwenza tar-riżultat tal-Elezzjoni Ġenerali ta' Ġunju li għadda.

Bħalissa fil-gazzetti u anke fuq l-istazzjonijiet tar-radju u tat-televiżjoni dej-

jem b'xi storja dwar il-kampanji elettorali li għaddejjin. Għaddejjin ukoll ħafna programmi ta' diskussjoni dwar l-istess suġġett.

Ħafna huma dawkw li jsegwu d-diskussjonijiet. Naħseb li fil-parti l-kbira tagħhom dawkw li jsegwu qegħdin jistaqsu l-mistoqsija ewlenija: x'inhuma l-kwalitajiet li wiehed jistenna mingħand min ikun fit-tmexxija ta' partiti politiku?

Naħseb li waħda mill-iktar kwalitajiet importanti hija l-KOMPETENZA. Il-kompetenza hija l-kapaċità li wiehed ikollu familjarità sewwa ma' suġġetti li jkunu qrib it-tmexxija tal-pajjiż. Qegħdin nitkellmu fuq xjenza soċjali. Jista' jkun li ħafna

mill-mexxejja politiċi ġejjin mill-kamp tal-liġi. Izda xorta jibqa' l-fatt li fejn tidhol tmexxija, speċjalment ta' kap, jew mexxej, hu x'inhu l-background li ġej minnu, irid ikollu għagna tajba sew fl-ekonomija u fil-finanzi.

Jista' jkun ekonomista, tant aħjar; jista' jkun bankier tant aħjar. Tkun xi tkun il-professjoni li jkun ġej minnha, xorta jrid ikollu dak l-interess kbir li jcaqlaq l-ekonomija.

Fuq kollox l-Amerikani jgħidu *it's the economy stupid*, jiġifieri trid tkun stupidu biex ma tindunax li l-iljuntant fil-kamra hija l-ekonomija.

Għax hija l-ekonomija li tmexxi. Hija l-ekonomija li

għib il-gid. Hija l-ekonomija li tħaddem u toħloq ix-xogħol. Hija l-ekonomija li tnaqqas ir-rata tal-qgħad u allura tgħolli l-livell tal-għajxien. U allura, ġejjin imnejn ġejjin, il-mexxejja politiċi jkollhom interess kbir fit-tmexxija tal-ekonomija, fit-tkabbir tal-ekonomija. Ikunu kunsidrati li għamli suċċess jew le jiddependi mir-riżultati li jkunu laħqu f'dan il-kamp.

Izda 'l-hemm mill-kompetenzi hemm ukoll l-ESPERJENZA. Esperjenza tista' tkun twila s-snin u tista' tkun iqsar. Li jgħodd l-aktar huwa r-relevanza ta' dik l-esperjenza. L-esperjenza, aktar ma tkun relevanti għal dak ix-xogħol aktar tkun preġjata mill-elettorat jew

inkella minn min ikun qiegħed jeleggi dawn il-pożizzjonijiet ta' tmexxija politika.

Il-politika tista' titwield fiha u tista' tidhol fiha. Il-politika tista' wkoll tistudjaha u allura dawkw in-numri ta' snin ta' esperjenza jistgħu jiqsaru għax inti għandek aktar għarfien. Għandek tagħlim dwar il-filosofija politika, ix-xjenza politika, l-ekonomija, l-istudji soċjali.

Dawn kollha qegħdin hemm biex inti tqassar iż-żmien tal-esperjenza. Billi taqra u titgħallem fuq x'ħasbu kbarat u xjenzati. Titgħallem dwar x'ħasbu fil-fond dwar it-tmexxija ta' pajjiż u allura ħafna huma l-politiċi li huma gradwati f'dawn is-suġġetti. Huma suġġetti mgħallma fl-universitajiet.

Hemm kwalitajiet oħrajn, però iddur fejn iddur, fl-aħħar trid ikollok xi ħaġa interna, l-Ingliżi jsejthulha *the animal spirit*. Irid ikollok ambizzjoni, ambizzjoni kbira li tasal fejn trid. Jekk ma jkollokx dik il-ħegġa li tasal fejn trid tasal, allura ma tasalx.

Kwalità oħra li għandu jkollu min jidhol għal kariga li magħha għorr xi forma ta' tmexxija hija l-KREDIBILITÀ. Il-kredibilità tirbaħha b'għemilek. Bil-mod kif tmexxi. Bir-riżultati li tikseb. Il-kredibilità tiksibha billi żżomm il-kelma. Li dak li twiegħed twasslu. Huma dawn il-kwalitajiet li jagħmlu l-persuna adatta jew le għal dik il-pożizzjoni politika.

Sintendi, int li qed taqra jista' jkollok opinjoni diversa dwar kwalitajiet oħrajn li għandu jkollu min ikun qiegħed jokkupa karigi bħal dawkw li qegħdin jiġu kontestati, jew li se jkunu kontestati, fi hđan il-Partit Laburista u l-Partit Nazzjonalista.

Huwa d-dmir tagħna li qegħdin fil-politika li naraw li l-aspettattivi li ntellgħu fost l-elettorat inwassluh biex jilhaqhom.

Jirnexxielna nagħmlu dan jekk dawkw l-aspettattivi jkunu msejsa fil-kwalitajiet li rreferajt għalihom aktar 'l fuq.

Fuq is-Saqqajja, ir-Rabat

Sur Editur,

Qiegħed nikteb biex nigbed l-attenzjoni ta' min hu responsabbli dwar il-qagħda xejn sabiħa li jinsabu fiha l-inħawi tas-Saqqajja, ir-Rabat.

Kulhadd jaf li fuq s-Saqqajja jkun hemm ħafna turisti barranin, appartu l-Maltin, li bħalna jinnutaw id-dizastru li hemm jirrenja

f'dawn l-akwati.

Nibda biex insemmi l-bust ta' Joseph Calleja li hemm hđejn il-bank. Dan il-bust appartu li għandu wiehed mis-swaba tiegħu miksur, għandu bżonn dawra sew appartu li huwa mimli ħmieġ tal-ħamiem u tal-għasafar. Forsi aktar jixraq li lil dan il-bust jitpogġa f' post aħjar minn fejn jinsab

bħalissa. Ċertament Joseph Calleja, li hu tenur *first class* jixraq li ħafna aħjar!

It-tieni punt hu, li l-bankijiet li hemm biex wiehed jistrieħ fuqhom huma wkoll mimlijin ħmieġ tal-ħamiem u tal-għasafar. Forsi anke dawn il-bankijiet għandu jkollhom post aħjar.

Naħseb li jagħmel ħafna sens jekk iduru dawra sew

dan il-post biex ikun aktar nadif u attrajenti. Ikun tajjeb ukoll li tinghata żabra lis-siġar u fejn hemm il-ħamrija jinżeraw fjuri jew pjanti sbieħ.

Għandna niehdu ħsieb il-lokalitajiet tagħna biex dawn ipaxxu l-għajn, kemm tagħna l-Maltin, kif ukoll dawkw tal-barranin. L-ambjent tal-madwar irid jin-

zamm nadif u sabiħ kif jisthoqqlu. Nemmen li l-Malti kapaċi ħafna f'dan l-ambitu wkoll.

Nittama li min huwa responsabbli minn dawn l-inħawi jagħti kas ta' dan li ktibt u forsi jieħu ħsieb biex l-affarijiet ikunu rrangati għall-aħjar.

HABIB TAR-RABTIN,
Birkirkara